

मुंबई येथे होणाऱ्या “ग्लोबल सिटीजन इंडिया फेस्टिव्हल” या कार्यक्रमास करमणूक शुल्कातून माफी देणेच्या मागणीबाबत.

महाराष्ट्र शासन
महसूल व वन विभाग
शासन परिपत्रक क्रमांक :- इएनटी-२०१६/प्र.क्र.१७५/टी-१
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख : १७ नोव्हेंबर, २०१६

वाचा : शासन निर्णय, महसूल व वन विभाग, क्र. इएनटी-२०१६/प्र.क्र.१७५/टी-१, दि.१०.११.२०१६.

परिपत्रक

मुंबई येथे होणाऱ्या “ग्लोबल सिटीजन इंडिया फेस्टिव्हल” या कार्यक्रमास करमणूक शुल्कातून माफी देणेच्या मागणीबाबतचा शासन निर्णय, महसूल व वन विभाग क्रमांक क्र. इएनटी-२०१६/प्र.क्र.१७५/टी-१, दि.१०.११.२०१६ अन्वये निर्गमित करण्यात आला आहे.

सदरचा शासन निर्णय या शासन परिपत्रकासोबत जोडला असून तो महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्यांचा संगणक संकेतांक २०१६१११७१२४६५९४८१९ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(डॉ. माधव वीर)
शासनाचे उप सचिव

प्रत :

- १) मा.राज्यपाल यांचे सचिव, राजभवन, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) सर्व मंत्री/राज्यमंत्री यांचे खाजगी सचिव, मंत्रालय, मुंबई.
- ४) मा.मुख्य सचिव, महाराष्ट्र शासन, मंत्रालय, मुंबई.
- ५) सर्व मंत्रालयीन विभाग यांचे अ.मु.स./प्र.स./सचिव.
- ६) विभागीय आयुक्त, कोकण विभाग, नवी मुंबई.
- ७) जिल्हाधिकारी, मुंबई उपनगर जिल्हा, मुंबई.
- ८) महालखापाल (लखापरिक्ष/लेखा व अनुज्ञेयता), महाराष्ट्र-१, मुंबई.
- ९) अधिदान व लेखाधिकारी, मुंबई.
- १०) निवासी लेखाधिकारी, मुंबई.
- ११) निवड नस्ती / टि-१.

मुंबई येथे होणाऱ्या “ग्लोबल सिटीजन इंडिया फेस्टिव्हल” या कार्यक्रमास करमणूक शुल्कातून माफी देणेच्या मागणीबाबत.

महाराष्ट्र शासन

महसूल व वन विभाग

शासन निर्णय क्रमांक: इएनटी-२०१६/प्र.क्र.१७५/टी-१

पहिला मजला (मुख्य इमारत), मंत्रालय, मादाम कामा मार्ग,
हुतात्मा राजगुरु चौक, मुंबई-४०० ०३२.

तारीख: १० नोव्हेंबर, २०१६

वाचा :-

- १) जॅन प्रोजेक्टस् प्रायव्हेट लिमिटेड, ११, कम्युनिटी सेंटर, साकेत, नवी दिल्ली यांचे दि.०१/०९/२०१६ चे पत्र.
- २) शासन निर्णय, पर्यटन व सांस्कृतिक कार्य विभाग क्र.टिडीसी-२०१६/प्र.क्र.७१३/पर्यटन, दि.२५/१०/२०१६.
- ३) मंत्रिमंडळ उपसमितीचे दि.२६/१०/२०१६ रोजी झालेल्या बैठकीचे इतिवृत्त.

प्रस्तावना :-

मे. JANN Projects Pvt. Ltd., नवी दिल्ली यांच्याद्वारे “ग्लोबल सिटीजन इंडिया फेस्टिव्हल” या कार्यक्रमांतर्गत दि.१९ नोव्हेंबर, २०१६ रोजी मुंबई येथे होणाऱ्या कार्यक्रमास सहकार्य करण्याची तसेच, करमणूक शुल्क माफी देण्याबाबत पर्यटन व सांस्कृतिक कार्य विभागास विनंती करण्यात आली आहे.

२. “ग्लोबल सिटीजन इंडिया फेस्टिव्हल” हा संयुक्त राष्ट्र संघटनेच्या शाश्वत विकास उद्दिष्टांना पाठिंबा देण्यासाठी तरुणांना चालना देण्याचे सामाजिक कृतीचे व्यासपीठ असून २०३० पर्यंत जगातील संपूर्ण दारिद्र्य निर्मूलन करण्यासाठी प्रयत्नांची पराकाष्ठा करण्याचे “ग्लोबल सिटीजन” या संस्थेचे ध्येय आहे. ग्लोबल सिटीजन या संस्थेबरोबर नंद आणि जीत खेमका फाउंडेशन या सेवाभावी संस्थेने दि.१०.६.२०१६ रोजी सहकार्य करार केलेला आहे. नंद आणि जीत खेमका फाउंडेशन आणि जॅन प्रोजेक्टस् प्रा.लि.यांच्या मध्ये झालेल्या करारान्वये मिळालेल्या अधिकारानुसार जॅन प्रोजेक्टस लि. हे सदर कार्यक्रमाचे आयोजन व प्रवर्तन करणार आहेत. मुंबईमध्ये दिनांक १९.११.२०१६ रोजी “ग्लोबल सिटीजन इंडिया फेस्टिव्हल” हा कार्यक्रम आयोजित करण्यात येत असून त्यामध्ये जागतिक ख्यातीचे कलावंत व वेगवेगळ्या क्षेत्रातले मान्यवर उपस्थित राहतील. या कार्यक्रमाचे केंद्रस्थान गुणवत्तापूर्ण शिक्षण, लैंगिक समानता आणि स्वच्छता हे असणार आहे.

३. या कार्यक्रमाचे वैशिष्ट्य असे आहे की, सामाजिक चलनाची कल्पना भारतात प्रथमच अवलंबण्यात येत आहे. यानुसार या कार्यक्रमासाठी उपस्थित राहु इच्छिणाऱ्या व्यक्तींनी नोंदणी करावयाची असून त्यांनी एखादा सामाजिक कार्य करणे, सामाजिक कार्याविषयी ट्विट्स पाठविणे, अर्जावर सहाय्य करणे, डिजिटल क्षेत्रात विविध सामाजिक कृतीमध्ये अशासकीय भागीदारांसह कार्यरत राहून सद्यःस्थितीमध्ये बदल करण्यासाठी कृती करणे, असे या कार्यक्रमाचे स्वरूप आहे. या कार्यक्रमाच्या ८० हजार तिकीटांपैकी ६५ हजार इतकी तिकीटे ही अशा नोंदणीकृत व्यक्तींपैकी निवडक व्यक्तींना विनाशुल्क देण्यात येणार असून निधी उभारण्याकरीता ११००० तिकीटांवर प्रवेश शुल्क आकारण्यात येणार आहे. उर्वरीत ४०००

इतकी तिकीटे मानार्थ म्हणून देण्यात येणार आहेत. कार्यक्रमाचा खर्च भागविण्यासाठी विकल्या जाणाऱ्या ११००० तिकीटांवर नियमानुसार करमणूक शुल्क देय ठरते.

४. सदर कार्यक्रमाच्या अनुषंगाने संबंधित संस्थेस पर्यटन विभागाकडून सहकार्य करण्याच्या अनुषंगाने दि. २ सप्टेंबर, २०१६च्या पत्रान्वये / प्रमाणपत्रान्वये सर्व संबंधितांना कळविण्यात आले आहे. त्याचाच एक भाग म्हणून सदरहू कार्यक्रमासाठी करमणूक शुल्कातून सूट देण्याबाबतचा प्रस्ताव पर्यटन विभागाकडून मंत्रिपरिषदेच्या विचारार्थ दि. २५.१०.२०१६ रोजी आयोजित करण्यात आलेल्या बैठकीत ठेवण्यात आला होता. त्यावर मंत्रिपरिषदेत चर्चा होऊन, सदरहू प्रस्तावावर अभ्यास करून निर्णय घेण्यासाठी मंत्रिमंडळ उपसमिती गठीत करण्यात यावी, असा निर्णय घेण्यात आला. त्यानुसार पर्यटन व सांस्कृतिक कार्य विभागाच्या संदर्भीय दि.२५ ऑक्टोबर, २०१६ च्या आदेशान्वये मा.मंत्री (वित्त) यांच्या अध्यक्षतेखाली मंत्रिमंडळ उपसमिती गठीत करण्यात आली. सदरहू मंत्रिमंडळ उपसमितीने दि.२६/१०/२०१६ रोजी आयोजित करण्यात आलेल्या बैठकीत सदर कार्यक्रमाच्या आयोजनाचे उद्दिष्ट विचारात घेऊन, दि.१९ नोव्हेंबर, २०१६ रोजी मुंबई येथे आयोजित करण्यात येणाऱ्या ग्लोबल सिटीझन इंडिया फेस्टीव्हल या कार्यक्रमास काही अटींच्या अधीन राहून, करमणूक शुल्क माफ करण्याचा निर्णय घेतला आहे. त्या निर्णयानुसार आदेश निर्गमित करण्याची बाब शासनाच्या विचाराधीन होती.

शासन निर्णय:-

दि.१९ नोव्हेंबर, २०१६ रोजी वांद्रा-कुर्ला कॉम्प्लेक्स, मुंबई येथे आयोजित करण्यात येणाऱ्या “ग्लोबल सिटीझन इंडिया फेस्टीव्हल” या कार्यक्रमास महाराष्ट्र करमणूक शुल्क अधिनियमातील कलम ६(३) मधील तरतुदीनुसार करमणूक शुल्क आकारणीतून सशर्त सूट देण्यात येत आहे व त्याबाबत खालील अटींची पूर्तता करणे बंधनकारक असेल. :-

- (१) “ग्लोबल सिटीझन इंडिया फेस्टीव्हल” या कार्यक्रमाकरीता तिकीट विक्रीद्वारे आकारण्यात येणाऱ्या प्रवेश शुल्काच्या तसेच प्रायोजकत्वाच्या माध्यमातून संबंधित आयोजकांना प्राप्त होणाऱ्या रकमेवर महाराष्ट्र करमणूक शुल्क अधिनियमातील तरतुदीनुसार आकारणीस पात्र करमणूक शुल्काच्या रक्कमे इतकी किमान रक्कम किंवा त्यापेक्षा जास्त रक्कम ही दारिद्र्य निर्मूलन, कुपोषण निर्मूलन, स्वच्छ भारत अभियान, जलयुक्त शिवार योजना यासारख्या विविध कल्याणकारी योजना प्रभावीपणे राबविण्यासाठी राज्यात ग्लोबल सिटीझन या संस्थेच्या विद्यमाने विनियोगात आणण्यात येईल, असे शपथपत्र सदर महोत्सवाच्या आयोजकांकडून (नंद आणि जीत खेमका फाउंडेशन व जॅन प्रोजेक्टस् प्रा.लि.) घेण्यात यावे.
- (२) तथापि, उक्त शपथपत्रात नमूद केल्यानुसार जर ग्लोबल सिटीझन या संस्थेच्या विद्यमाने वरील प्रमाणे महाराष्ट्र राज्यात खर्च होणारी रक्कम ही महाराष्ट्र करमणूक शुल्क अधिनियमातील तरतुदीनुसार आकारणीस पात्र करमणूक शुल्काच्या रकमेपेक्षा कमी पडत असेल तर, सदरहू कमी पडणाऱ्या रक्कमेच्या प्रमाणातील फरकाची रक्कम ही “मुख्यमंत्री सहाय्यता निधी”मध्ये किंवा शासन निश्चित करेल त्याप्रमाणे अन्य राज्य निधीकरीता देणे हे

सदरहू महोत्सवाच्या आयोजकांवर (नंद आणि जीत खेमका फाउंडेशन व जॅन प्रोजेक्टस् प्रा.लि.) बंधनकारक राहील.

(३) सदर कार्यक्रमाद्वारे आयोजकांना प्राप्त होणाऱ्या उत्पन्नाच्या व खर्चाच्या ताळमेळाचे लेखापरीक्षण हे शासकीय अथवा अन्य अभिकर्त्यामार्फत (Agency) करून घेण्याचा अधिकार शासनास असेल.

(४) सदर कार्यक्रमाच्या आयोजनासंदर्भातील सर्व बाबींकरिता तसेच सदरहू कार्यक्रमाद्वारे आयोजकांना तिकीट विक्रीद्वारे / प्रायोजकात्वाद्वारे प्राप्त होणाऱ्या उत्पन्नाच्या व खर्चाच्या ताळमेळाबाबत शासनास वस्तुनिष्ठ व अद्ययावत माहिती व त्यासंदर्भातील नियमित अहवाल शासनास सादर करण्याकरीता व वरील क्र. १ मध्ये अभिवचन दिलेले आहे त्याप्रमाणे कार्यवाही होते की नाही याबाबत संनियंत्रण ठेवण्याकामी शासनास मदत करण्यासाठी एका जबाबदार समन्वय अधिका-याची (Nodal Officer) नियुक्ती करून सदर अधिकाऱ्याचे नाव, पद, दूरध्वनी/मोबाईल क्रमांक, याबाबतची माहिती शासनास तात्काळ सादर करणे सदर कार्यक्रमाच्या आयोजकांवर बंधनकारक राहील.

०२. जिल्हाधिकारी, मुंबई उपनगर जिल्हा यांनी सदरहू कार्यक्रमाच्या अनुषंगाने वरीलप्रमाणे दिलेल्या मान्यतेनुसार कार्यवाही करावी.

०३. सदरहू शासन निर्णय पर्यटन व सांस्कृतिक कार्य विभागाच्या क्र. टिडीसी-२०१६/ १०/ प्र.क्र. ७१३/ पर्यटन या नस्तीवर वित्त विभागाने दिलेले अभिप्राय व मंत्रिमंडळ उपसमितीने यासंदर्भात घेतलेल्या निर्णयानुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. माधव वीर)
शासनाचे उप सचिव

प्रत,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. सर्व मंत्री/ राज्यमंत्री यांचे खाजगी सचिव, मंत्रालय, मुंबई
४. मा.मुख्य सचिव, महाराष्ट्र शासन, मंत्रालय, मुंबई
५. सर्व मंत्रालयीन विभाग यांचे अ.मु.स./प्र.स./सचिव
६. विभागीय आयुक्त, कोकण विभाग, नवी मुंबई.
७. जिल्हाधिकारी, मुंबई उपनगर जिल्हा, मुंबई.
८. महालेखापाल (लेखापरिक्षा/ लेखा व अनुज्ञेयता), महाराष्ट्र-१, मुंबई.
९. अधिदान व लेखाधिकारी, मुंबई
१०. निवासी लेखाधिकारी, मुंबई
११. निवड नस्ती /टी-१.